

॥ ఓం నమో వేదాంతేశాయ ॥

10.09.2024మంగళవారం (417వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

మణిభూషణ కంఠాయ గణితాఖిల జీవినే  
ఫణిశైలనివాసాయ శ్రీనివాసాయతే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణావర రసారుహ రమ్యదేశే ।  
ద్వీపప్రజాత శుకసూతరవాభిరామే ॥  
సంసారఘోర ఖరసూర కరావరోధే ।  
ఆరామ ఆరమత భాగవతే భవార్తాః ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు  
బహుశ్రీ డా. పి.వి.ఎన్.ఎన్. మారుతి గార్లచే...

# శ్రీమద్భాగవతం

షష్ఠ స్కంధః

అథ శ్రీమద్భాగవతే పారమహంస్యాం సంహితాయాం షష్ఠస్కంధే ప్రథమోఽధ్యాయః

రాజోవాచ

నివృత్తిమార్గః కథిత ఆదౌ భగవతా యథా

క్రమయోగోపలభ్యేన బ్రహ్మణా యదసంసృతిః

॥ 6-1-1 ॥

ప్రవృత్తిలక్షణశ్చైవ త్రైగుణ్యవిషయో మునే

యోఽసావలీనప్రకృతేర్గుణసర్గః పునః పునః

॥ 6-1-2 ॥

అధర్మలక్షణా నానా నరకాశ్చానువర్ణితాః

మన్వంతరశ్చ వ్యాఖ్యాత ఆద్యః స్వాయంభువో యతః

॥ 6-1-3 ॥

ప్రియవ్రతోత్తానపదోర్వంశస్తచ్ఛురితాని చ

ద్వీపవర్షసముద్రాద్రినద్యుద్యానవనస్పతీన్

॥ 6-1-4 ॥

ధరామండలసంస్థానం భాగలక్షణమానతః

జ్యోతిషాం వివరాణాం చ యథేదమసృజద్విభుః

॥ 6-1-5 ॥

అధునేహ మహాభాగ యథైవ నరకాన్నరః

నానోగ్రయాతనాన్ నేయాత్తన్మే వ్యాఖ్యాతుమర్హసి

॥ 6-1-6 ॥

శ్రీశుక ఉవాచ

న చేదిహైవాపచితిం యథాంహసః

కృతస్య కుర్యాన్మన ఉక్తపాణిభిః

ద్రువం స వై ప్రేత్య నరకానుపైతి

యే కీర్తితా మే భవతస్తిగ్మయాతనాః

॥ 6-1-7 ॥

తస్మాత్పురైవాశ్విహ పాపనిష్ఠతౌ

యతేత మృత్యోరవిపద్యతాత్మనా

దోషస్య దృష్ట్వా గురులాఘవం యథా

భిషక్చికిత్సేత రుజాం నిదానవిత్

॥ 6-1-8 ॥

రాజోవాచ

దృష్టశ్రుతాభ్యాం యత్పాపం జానన్నప్యాత్మనోఽహితం  
కరోతి భూయో వివశః ప్రాయశ్చిత్తమథో కథం

॥ 6-1-9 ॥

క్వచిన్నివర్తతేఽభద్రాత్ప్వచిచ్ఛరతి తత్పునః  
ప్రాయశ్చిత్తమథోఽపార్థం మన్యే కుంజరశౌచవత్

॥ 6-1-10 ॥

శ్రీశుక ఉవాచ

కర్మణా కర్మనిర్హారో న హ్యత్యంతిక ఇష్యతే  
అవిద్వదధికారిత్వాత్ప్రాయశ్చిత్తం విమర్శనం

॥ 6-1-11 ॥

నాశ్నతః పథ్యమేవాన్నం వ్యాధయోఽభిభవంతి హి  
ఏవం నియమకృద్రాజన్ శనైః క్షేమాయ కల్పతే

॥ 6-1-12 ॥

తపసా బ్రహ్మచర్యేణ శమేన చ దమేన చ  
త్యాగేన సత్యశౌచాభ్యాం యమేన నియమేన చ

॥ 6-1-13 ॥

దేహవాగ్బుద్ధిజం ధీరా ధర్మజ్ఞాః శ్రద్ధయాన్వితాః  
క్షిపంత్యఘం మహదపి వేణుగుల్మమివానలః

॥ 6-1-14 ॥

కేచిత్కేవలయా భక్త్యా వాసుదేవపరాయణాః  
అఘం ధున్వంతి కార్త్యేన నీహారమివ భాస్కరః

॥ 6-1-15 ॥

న తథా హ్యఘవాన్ రాజన్ పూయేత తప ఆదిభిః  
యథా కృష్ణార్పితప్రాణస్తత్పూరుషనిషేవయా

॥ 6-1-16 ॥

సద్ధీచీనో హ్యాయం లోకే పంథాః క్షేమోఽకుతోభయః  
సుశీలాః సాధవో యత్ర నారాయణపరాయణాః

॥ 6-1-17 ॥

ప్రాయశ్చిత్తాని చీర్ణాని నారాయణపర్మాఖం  
న నిష్ఠునంతి రాజేంద్ర సురాకుంభమివాపగాః

॥ 6-1-18 ॥

సకృన్మనః కృష్ణపదారవిందయో  
ర్నివేశితం తద్గుణరాగి యైరిహ

న తే యమం పాశభృతశ్చ తద్భటాన్

స్వప్నే<sub>2</sub>పి పశ్యంతి హి చీర్ణనిష్కృతాః

॥ 6-1-19 ॥

అత్ర చోదాహరంతీమమితిహాసం పురాతనం

దూతానాం విష్ణుయమయోః సంవాదస్తం నిబోధ మే

॥ 6-1-20 ॥

కాన్యకుబ్జే ద్విజః కశ్చిద్దాసీపతిరజామిలః

నామ్నా నష్టసదాచారో దాస్యాః సంసర్గదూషితః

॥ 6-1-21 ॥

బంద్యక్షకైతవైశ్చైర్వైర్గర్హితాం వృత్తిమాస్థితః

బిభ్రతుక్కుటుంబమశుచిర్యాతయామాస దేహినః

॥ 6-1-22 ॥

ఏవం నివసతస్తస్య లాలయానస్య తత్సుతాన్

కాలో<sub>2</sub> త్యగాన్మహాన్ రాజన్నష్టాశీత్యాయుషః సమాః

॥ 6-1-23 ॥

తస్య ప్రవయసః పుత్రా దశ తేషాం తు యో<sub>2</sub>వమః

బాలో నారాయణో నామ్నా పిత్రోశ్చ దయితో భృశం

॥ 6-1-24 ॥

స బద్ధహృదయస్తస్మిన్నర్భకే కలభాషిణి

నిరీక్షమాణస్తల్లీలాం ముముదే జరతో భృశం

॥ 6-1-25 ॥

భుంజానః ప్రపిబన్ ఖాదన్ బాలకన్నేహయంత్రితః

భోజయన్ పాయయన్ మూఢో న వేదాగతమంతకం

॥ 6-1-26 ॥

స ఏవం వర్తమానో<sub>2</sub>జ్ఞో మృత్యుకాల ఉపస్థితే

మతిం చకార తనయే బాలే నారాయణాహ్వయే

॥ 6-1-27 ॥

స పాశహస్తాన్త్రీన్ దృష్ట్వా పురుషాన్ భృశదారుణాన్

వక్రతుండానూర్హ్వరోష్ణ ఆత్మానం నేతుమాగతాన్

॥ 6-1-28 ॥

దూరే క్రీడనకాసక్తం పుత్రం నారాయణాహ్వయం

ప్లావితేన స్వరేణోఽచైరాజుహావాకులేంద్రియః

॥ 6-1-29 ॥

నిశమ్య మ్రియమాణస్య బ్రువతో హరికీర్తనం

భర్తుర్నామ మహారాజ పార్షదాః సహసాపతన్

॥ 6-1-30 ॥

వికర్షతో\_స్తర్భదయాద్దాసీపతిమజామిలం

యమప్రేష్యాన్ విష్ణుదూతా వారయామాసురోజసా

|| 6-1-31 ||

ఊచుర్నిషేధితాస్తాంస్తే వైవస్వతపురఃసరాః

కే యూయం ప్రతిషేద్ధారో ధర్మరాజస్య శాసనం

|| 6-1-32 ||

కస్య వా కుత ఆయాతాః కస్మాదస్య నిషేధథ

కిం దేవా ఉపదేవా యా యూయం కిం సిద్ధసత్తమాః

|| 6-1-33 ||

సర్వే పద్మపలాశాక్షాః పీతకౌశేయవాససః

కిరీటినః కుండలినో లసత్పుష్కరమాలినః

|| 6-1-34 ||

సర్వే చ నూత్నవయసః సర్వే చారుచతుర్భుజాః

ధనుర్నిషంగాసిగదాశంఖచక్రాంబుజశ్రియః

|| 6-1-35 ||

దిశో వితిమిరాలోకాః కుర్వంతః స్వేన రోచిషా

కిమర్థం ధర్మపాలస్య కింకరాన్నో నిషేధథ

|| 6-1-36 ||

శ్రీశుక ఉవాచ

ఇత్యుక్తే యమదూతైస్తైర్వాసుదేవోక్తకారిణః

తాన్ ప్రత్యూచుః ప్రహస్యేదం మేఘనిర్వాధయా గిరా

|| 6-1-37 ||

విష్ణుదూతా ఊచుః

యూయం వై ధర్మరాజస్య యది నిర్దేశకారిణః

బ్రూత ధర్మస్య నస్తత్త్వం యచ్చ ధర్మస్య లక్షణం

|| 6-1-38 ||

కథం స్విద్ధియతే దండః కిం వాస్య స్థానమీప్సితం

దండ్యాః కిం కారిణః సర్వే ఆహోస్విత్కృతిచిన్ముణాం

|| 6-1-39 ||

యమదూతా ఊచుః

వేదప్రణిహితో ధర్మో హ్యధర్మస్తద్విపర్యయః

వేదో నారాయణః సాక్షాత్స్వయంభూరితి శుశ్రుమ

|| 6-1-40 ||

యేన స్వధామ్యుమీ భావా రజఃసత్త్వతమోమయాః

గుణనామక్రియారూపైర్విభావ్యంతే యథాతథం

॥ 6-1-41 ॥

సూర్యోఽగ్నిః ఖం మరుద్గావః సోమః సంధ్యాహనీ దిశః

కం కుః స్వయం ధర్మ ఇతి హ్యేతే దైహ్యస్య సాక్షిణః

॥ 6-1-42 ॥

ఏతైరధర్మో విజ్ఞాతః స్థానం దండస్య యుజ్యతే

సర్వే కర్మానురోధేన దండమర్హంతి కారిణః

॥ 6-1-43 ॥

సంభవంతి హి భద్రాణి విపరీతాని చానఘాః

కారిణాం గుణసంగోఽస్తి దేహవాన్ న హ్యకర్మకృత్

॥ 6-1-44 ॥

యేన యావాన్ యథాధర్మో ధర్మో వేహ సమీహితః

స ఏవ తత్ఫలం భుంక్తే తథా తావదముత్ర వై

॥ 6-1-45 ॥

యథేహ దేవప్రవరాస్సైవిధ్యముపలభ్యతే

భూతేషు గుణవైచిత్ర్యాత్తథాన్యత్రానుమీయతే

॥ 6-1-46 ॥

వర్తమానోఽన్యయోః కాలో గుణాభిజ్ఞాపకో యథా

ఏవం జన్మాన్యయోరేతద్ధర్మాధర్మనిదర్శనం

॥ 6-1-47 ॥

మనసైవ పురే దేవః పూర్వరూపం విపశ్యతి

అనుమీమాంసతేఽపూర్వం మనసా భగవానజః

॥ 6-1-48 ॥

యథాజ్ఞస్తమసా యుక్త ఉపాస్తే వ్యక్తమేవ హి

న వేద పూర్వమపరం నష్టజన్మస్మృతిస్తథా

॥ 6-1-49 ॥

పంచభిః కురుతే స్వార్థాన్ పంచ వేదాథ పంచభిః

ఏకస్తు షోడశేన త్రీన్ స్వయం సప్తదశోఽశ్నుతే

॥ 6-1-50 ॥

తదేతతోడశకలం లింగం శక్తిత్రయం మహాత్

ధత్తేఽను సంస్మృతిం పుంసి హర్షశోకభయార్తిదాం

॥ 6-1-51 ॥

దేహ్యాజ్ఞోఽజితషడ్వర్గో నేచ్ఛన్ కర్మాణి కార్యతే  
కోశకార ఇవాత్మానం కర్మణాఽఽచ్చాద్య ముహ్యతి

॥ 6-1-52 ॥

న హి కశ్చిత్క్షణమపి జాతు తిష్ఠత్యకర్మకృత్  
కార్యతే హ్యవశః కర్మ గుణైః స్వాభావికైర్బలాత్

॥ 6-1-53 ॥

లభ్యా నిమిత్తమవ్యక్తం వ్యక్తావ్యక్తం భవత్యుత  
యథాయోని యథాబీజం స్వభావేన బలీయసా

॥ 6-1-54 ॥

ఏష ప్రకృతినంగేన పురుషస్య విపర్యయః  
ఆసీత్స ఏవ న చిరాదీశసంగాద్విలీయతే

॥ 6-1-55 ॥

అయం హి శ్రుతసంపన్నః శీలవృత్తగుణాలయః  
ధృతవ్రతో మృదుర్దాంతః సత్యవాన్మంత్రవిచ్ఛుచిః

॥ 6-1-56 ॥

గుర్వగ్యుతిథివృద్ధానాం శుశ్రూషురనహంకృతః  
సర్వభూతసుహృత్సాధుర్మితవాగనసూయకః

॥ 6-1-57 ॥

ఏకదాసౌ వనం యాతః పితృసందేశకృద్విజః  
ఆదాయ తత ఆవృత్తః ఫలపుష్పసమిత్కుశాన్

॥ 6-1-58 ॥

దదర్శ కామినం కంచిచ్ఛాద్రం సహ భుజిష్యయా  
పీత్వా చ మధు మైరేయం మదాఘూర్ణితనేత్రయా

॥ 6-1-59 ॥

మత్తయా విశ్లథన్నీవ్యా వ్యపేతం నిరపత్రపం  
క్రీడంతమనుగాయంతం హసంతమనయాంతికే

॥ 6-1-60 ॥

దృష్ట్వా తాం కామలిప్తేన బాహునా పరిరంభితాం  
జగామ హృచ్చయవశం సహసైవ విమోహితః

॥ 6-1-61 ॥

స్తంభయన్నాత్మనాఽఽత్మానం యావత్సత్త్వం యథాశ్రుతం  
న శశాక సమాధాతుం మనో మదనవేపితం

॥ 6-1-62 ॥

తన్నిమిత్తస్మరవ్యాజగ్రహగ్రస్తో విచేతనః

తామేవ మనసా ధ్యాయన్ స్వధర్మాద్విరరామ హ

॥ 6-1-63 ॥

తామేవ తోషయామాస పిత్ర్యేణార్థేన యావతా

గ్రామ్యైర్మనోరమైః కామైః ప్రసీదేత యథా తథా

॥ 6-1-64 ॥

విప్రాం స్వభార్యామప్రోథాం కులే మహతి లంభితాం

విససర్జాచిరాత్పాపః స్వైరిణ్యాపాంగవిద్ధధీః

॥ 6-1-65 ॥

యతస్తతశ్చోపనిన్యే న్యాయతో\_న్యాయతో ధనం

బభారాస్యాః కుటుంబిన్యాః కుటుంబం మందధీరయం

॥ 6-1-66 ॥

యదసౌ శాస్త్రముల్లంఘ్య స్వైరచార్యార్యగర్హితః

అవర్తత చిరం కాలమఘాయురశుచిర్మలాత్

॥ 6-1-67 ॥

తత ఏనం దండపాణేః సకాశం కృతకిల్బిషం

నేష్యామో\_కృతనిర్వేశం యత్ర దండేన శుద్ధ్యతి

॥ 6-1-68 ॥

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే ప్రథమో\_ధ్యాయః

॥అథ క్షమా పార్థనా॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమో\_స్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయే\_ర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥